

நம்மை நாம் பலப்படுத்திக் கொண்டால்

கூட்டணியே இல்லாமல் தி.மு. கழகத்தால் வெற்றி வாகை சூட முடியும்!

தூத்துக்குடியில் கனிமொழி கருணாநிதி எம்.பி. பேச்சு!

தூத்துக்குடி, மே 21- தூத்துக்குடி வடக்கு மாவட்ட தி.மு.க. நிர்வாகிகள் ஆலோசனைக் கூட்டம் தூத்துக்குடி எட்டையாபுரம் சாலையில் உள்ள கலைஞர் அரங்கில் 18.05.2026 அன்று நடைபெற்றது. தூத்துக்குடி வடக்கு மாவட்ட தி.மு.க. செயலாளரும், முன்னாள் அமைச்சருமான கீதா ஜீவன் தலைமையில் நடைபெற்ற இந்த கூட்டத்தில் தி.மு.க துணைப் பொது செயலாளரும், நாடாளுமன்ற குழுத் தலைவருமான கனிமொழி கருணாநிதி கலந்துகொண்டு, நிர்வாகிகளுக்கு ஆலோசனைகளை வழங்கி சிறப்புரையாற்றினார்.

நிகழ்வில் கனிமொழி கருணாநிதி எம்.பி. பேசியதாவது:-

எதிர்பார்க்காத சூழலில் நாம் நின்று கொண்டிருக்கிறோம். நாம் செய்திருக்கும் மிகச் சிறப்பான திட்டங்களை மக்கள் உணர்ந்து கொண்டு, ஒவ்வொரு குடும்பத்திலும் உள்ள அனைவரையும் சென்றடையும் பயனுள்ள திட்டங்களை தமிழக மக்களுக்காக முன்னாள் முதலமைச்சர் மு.க.ஸ்டாலின் அவர்கள் உருவாக்கித் தந்திருக்கிறார்கள்.

மக்கள் வேறு ஒரு முடிவை எடுத்து விட்டார்கள்!

தமிழக மக்களின் உரிமைகளுக்காக தொடர்ந்து குரல் கொடுத்திருக்கிறார்கள்; தமிழ்நாட்டின் உரிமைகளுக்காகப் போராடியிருக்கிறார்கள். இதையெல்லாம் உணர்ந்த மக்கள் நமக்கான வெற்றியை வழங்குவார்கள் என்று திடமாக நம்பியிருந்த நேரத்தில், மக்கள் பல்வேறு காரணங்களால் வேறு ஒரு முடிவை எடுக்கக்கூடிய சூழலை நாம் சந்தித்துக் கொண்டிருக்கிறோம்.

ஆனால், அத்தனை பேருக்கும் தெரியும். தேர்தல் வெற்றி, தோல்வி என்பது நமக்கு புதிதான ஒன்றில்லை. எத்தனையோ ஏற்றத் தாழ்வுகளை கண்ட இயக்கத்தான் திராவிட முன்னேற்றக் கழகம். தலைவர் கலைஞர் அவர்கள் தோல்வியை சந்தித்த பிறகு, அடுத்த சில தினங்களிலேயே நன்றி அறிவிப்பு கூட்டத்தை அறிவித்து, கழக தோழர்களை உற்சாகப்படுத்தி, தொடர்ந்து இந்த இயக்கத்தை உயிர்ப்போடு வைத்திருந்தார்கள் என்பது இங்கே உள்ள அனைத்து நிர்வாகிகளுக்கும் தெரியும்.

அதேபோல், நம்முடைய முதலமைச்சர் அவர்கள், யாராலும் ஊரணிக்க முடியாத தேர்தல் தீர்ப்புக்குப் பிறகு தன்னுடைய தொகுதிக்கு சென்று, தனக்கு வாக்களிக்காத மக்களுக்குக் கூட நன்றி தெரிவித்தார்கள். அங்கு



மக்கள் கலங்கி நின்ற சூழலிலும், அவர்களுக்கு தனது நன்றியை தெரிவித்து வந்திருக்கிறார்கள்.

தேர்தல் முடிவுக்குப் பிறகு உயிர்ப்போடு திகழும் கழகம்!

எல்லோரையும் திகைக்கச் செய்த தேர்தல் முடிவுக்குப் பிறகு, திராவிட முன்னேற்றக் கழகம் மீண்டும் உயிர்ப்போடு உள்ளது. இங்கு அத்தனை பேரும் ஒருவரை ஒருவர் சந்தித்து, உற்சாகப்படுத்திக் கொள்ளுவதற்காக வந்திருக்கிறோம்.

தூத்துக்குடி வடக்கு மாவட்ட தி.மு.க. வில் 2 பேர் வெற்றி பெற்றிருக்கிறார்கள். இதுவரை வெற்றி பெறாத கோவில்பட்டியிலும் நாம் வெற்றி பெற்றிருக்கிறோம். அதற்காக உங்கள் அத்தனை பேருக்கும் என்னுடைய மனமார்ந்த நன்றியைத் தெரிவித்துக்கொள்கிறேன்.

அதே நேரத்தில், என்னைப் பொறுத்தவரை தனிப்பட்ட முறையில், நம்முடைய தலைவர் மு.க.ஸ்டாலின் அவர்களுடைய தொகுதியில் வெற்றி பெறாத சூழலை எப்படி ஏற்றுக்கொள்ள முடியவில்லையோ, அதே போல் என்னாலும் தூத்துக்குடி தேர்தல் முடிவுகளை ஏற்றுக்கொள்ள முடியவில்லை.

அனைவரையும் அறிந்தவர் கீதா ஜீவன்!

கீதா ஜீவன் அவர்களுடன் ஒரு தெருவில்

சென்றால், அங்கே இருப்பவர்களை பெயர் சொல்லி அழைக்கும் அளவிற்கு மக்களோடு நெருக்கமாகப் பழகியவர். ஆனாலும், வெற்றி வாய்ப்பை சரியாகப் புரிந்துகொள்ள முடியாத காரணங்களால் நாம் தோல்வியை சந்தித்திருக்கிறோம். இத்தனைக்கும் அப்பாற்பட்டு, இன்று மீண்டும் நம்முடைய வெற்றிக்காக இன்றிலிருந்தே பாடுபட வேண்டிய நிலை உருவாகியுள்ளது.

அடுத்து வரக்கூடிய உள்ளடட்சி தேர்தலாக இருக்கட்டும், நாடாளுமன்ற தேர்தலாக இருக்கட்டும், இதற்கிடையில் சட்டமன்ற தேர்தலும் வரலாம். இதையெல்லாம் கணக்கில் எடுத்துக்கொண்டு, சற்றுமே சோர்வில்லாமல் அதே உறுதியோடு பணியாற்ற வேண்டிய காலகட்டத்தில் நாம் நின்று கொண்டிருக்கிறோம்.

அதே நேரத்தில், யாரும் எதிர்பார்க்காத தோல்வி என்று சொல்லும் போது, ஏன் இந்த தோல்வியை நாம் எதிர்பார்க்கவில்லை? எது கள நிலவரத்தை நமக்கு சரியாகப் புரியாமல் செய்து விட்டது? என்ற கேள்விகளுக்கு பதில் தேட

வேண்டிய நிலையில்தான் நாம் தற்போது இருந்து கொண்டிருக்கிறோம்.

உங்களின் கருத்துகளை அறிய தலைவர் அறிவித்த குழு!

அதைப் புரிந்துகொள்வதற்காகத்தான், உங்களிடமிருந்து கருத்துகளை கேட்டு தெரிந்துகொள்வதற்காகத்தான் தலைவர் மு.க.ஸ்டாலின் அவர்கள் இரண்டு பேர் கொண்ட குழுக்களை 30 நாட்களைத் தேர்வு செய்து, ஒவ்வொரு மாவட்டத்திற்கும் அனுப்பியிருக்கிறார்கள்.

அவர்கள் ஒவ்வொரு தொகுதியிலும் ஒரு நாள் தங்கி, அங்கே உள்ள கழக நிர்வாகிகள், இயக்கத்தைச் சார்ந்தவர்கள் மற்றும் அனைத்து தொண்டர்களையும் சந்தித்து, இந்த நிலைக்கு காரணம் என்ன என்பதைப் பற்றிய அவர்களுடைய கருத்துகளை கேட்டு தெரிந்துகொள்ள வேண்டும்.

எந்தவித தயக்கமும் இல்லாமல் அவர்களுடன் பேச வேண்டும்; அந்த நேரத்தில் அவர்கள் மட்டுமே இருக்க வேண்டும், அவர்களுடன் வேறு யாரும் இருக்கக் கூடாது என்பதையும் தலைவர் திட்ட வட்டமாக தெரிவித்திருக்கிறார்கள்.

ஒரு தவறு நடந்திருக்கிறது என்பது தெரிந்த விஷயம். அதனை தைரியமாகவும் தெளிவாகவும் எடுத்துக்கொள்ள வேண்டிய நேரம் இது. அதைத்தான், நாம் எதையெல்லாம் தவறவிட்டோம், எதைச் செய்திருந்தால் வெற்றி உறுதியாகியிருக்கும் என்பதையும் பற்றிய உங்கள் கருத்துகளை வெளிப்படையாக தெரிவிக்க வேண்டும்.

உங்களுடைய கருத்துகளை நீங்கள் வெளிப்படையாகச் சொன்னால்தான், தலைமையில் இருப்பவர்கள் மறுசீரமைப்புகளை செய்யும் போது அவற்றை கணக்கில் எடுத்துக்கொண்டு கழக கட்டமைப்புகளை மாற்ற முடியும். அதனால், எந்த தயக்கமும் இல்லாமல் உங்கள் உண்மையான கருத்துகளை பகிர்ந்து கொள்ள வேண்டும் என்று உங்களின்

புறக்கணம் போட்டும் நான் கேட்டுக்கொள்கிறேன். அதே நேரத்தில், யாரைப் பற்றியும் தனிப்பட்ட காரணங்களால் குற்றம் சாட்டும் நிலை உருவாகக்கூடாது.

நம்மை நாமே சரிசெய்து தீவிரமாகப் பணியாற்றுவோம்!

நம்முடைய கட்சியின் பாதை என்னவாக இருக்க வேண்டும், எப்படி நம்மை நாமே சரி செய்துகொள்ள வேண்டும் என்பதற்கான கருத்துகளை அந்தக் குழுவிடம் வெளிப்படையாக தெரிவிக்க வேண்டும்.

நம்முடைய மாவட்ட செயலாளர் கீதா ஜீவன் அவர்கள், தாம் வெற்றி பெறாவிட்டாலும், மாவட்டத்தில் உள்ள இரண்டு தொகுதிகளில் வெற்றியை பெற்றுத்தந்துள்ளார். அதற்காக அவர்களுக்கு என்னுடைய வாழ்த்துகளைத் தெரிவித்துக் கொள்கிறேன்.

கோவில்பட்டி வெற்றி என்பது எனக்கு நம்ப முடியாத அளவிற்கு மகிழ்ச்சியான செய்தியாக இருந்தது. அந்த தொகுதியில் தி.மு.க போட்டியிடும் வாய்ப்பு அதிகமாக கிடைத்ததில்லை. எப்போதும் அது கூட்டணிக் கட்சிகளுக்குச் செல்லக்கூடிய சூழல்தான் இருந்து வந்தது.

நீண்ட காலத்திற்குப் பிறகு முதல் முறையாக நமக்கு அந்த வாய்ப்பு கிடைத்தது. அந்த வாய்ப்பை தவறவிட்டோம். அந்த தொகுதியில் நாம் வெற்றி பெற்றிருக்கிறோம். அந்த வெற்றியை தொடர்ந்து தக்க வைத்துக்கொள்ள வேண்டும்.

நாம் எல்லா இடங்களுக்கும் செல்லும் போது, "கூட்டணிக் கட்சிகளுக்கு இடம் கொடுக்காமல், தி.மு.க. நேரடியாக போட்டியிட வேண்டும்" என்று பலரும் தொடர்ந்து கூறுவார்கள். நான் கூட வேடிக்கையாக, "கூட்டணிக் வேண்டாமா?" என்று கேட்டுவிட்டேன்.

தி.மு.க.வினரால் முடியும்! வென்று காட்டுவோம்!

இன்று, கூட்டணிகளை பற்றி நாம் சிந்திக்க வேண்டிய ஒரு காலகட்டத்திலே நின்று கொண்டிருக்கிறோம். ஆனால், முதலில் நம்மை நாமே பலப்படுத்திக் கொள்ள வேண்டும். நம்மை பலப்படுத்திக் கொண்டால், யாருடைய உதவியும் இல்லாமல் திராவிட முன்னேற்றக் கழகத்தால் வெற்றி பெற முடியும்; அதை வென்று காட்டுவோம். நாம் யார் என்பதை விரைவில் நீருப்பிப்போம்.

இவ்வாறு கனிமொழி கருணாநிதி எம்.பி. பேசினார்.

இந்த நிகழ்வில், விளாத்திகுளம் சட்டமன்ற உறுப்பினர் ஜி.வி.மாரக்கண்டையன், கோவில்பட்டி சட்டமன்ற உறுப்பினர் கா.கருணாநிதி, தூத்துக்குடி மாநகராட்சி மேயர் ஜெகன் பரியசாமி, தி.மு.க. நிர்வாகிகள் உள்ளிட்ட பலர் கலந்துகொண்டனர்.

புதுக்கோட்டை மாவட்டம் - கறம்பக்குடி அருகே மாற்றுத்திறனாளி பெண்ணுக்கு கூட்டுப் பாலியல் வன்கொடுமை!

பாதிக்கப்பட்ட பெண்ணுக்கு - உரிய நீதியைப் பெற்றுத்தர வேண்டும்!



கழக துணைப் பொதுச் செயலாளர் கனிமொழி கருணாநிதி எம்.பி. டீவிட்டர் பதிவு!

சென்னை, மே 21 - கழக துணைப் பொதுச் செயலாளர் கனிமொழி கருணாநிதி எம்.பி. டீவிட்டர் பதிவு வருமாறு:-

புதுக்கோட்டை மாவட்டம் கறம்பக்குடி அருகே மாற்றுத்திறனாளி பெண்ணொருவர் பணி முடித்து வீடு திரும்புகையில், கூட்டுப் பாலியல் வன்கொடுமை செய்யப்பட்ட செய்தி மிகுந்த அதிர்ச்சியும், வேதனையும் அளிக்கிறது.

மகளிர் பாதுகாப்பை உறுதி செய்வோம் என்று வாக்குறுதியளித்து ஆட்சிக்கு வந்திருக்கும் த.வெ.க. அரசு, தொடரும் இது போன்ற சம்பவங்களைத் தடுக்க நடவடிக்கை எடுக்க வேண்டும். பாதிக்கப்பட்ட பெண்ணிற்கு உரிய நீதியைப் பெற்றுத்தர வேண்டும்.

தேசிய குற்ற ஆவணக் கார்புகத்தின் தரவுகளின்படி, தமிழ்நாடு தொடர்ந்து மகளிருக்கு எதிரான குற்றங்களைத் தடுப்பதில் முன்னணி மாநிலங்களில் ஒன்றாக இருந்து வருகிறது. அதை மேலும் உறுதிப்படுத்தும் வகையிலேயே செயல்படுவது, இந்த புதிய அரசின் கடமை.

இவ்வாறு அவர் - அப்பதிவில் குறிப்பிட்டுள்ளார்.

களத்திலும் சமூக வலைதளங்களிலும்

முத்தமிழறிஞர் கலைஞர் பிறந்த நாளை சிறப்பாகக் கொண்டாடுவோம்!

கழக தகவல் தொழில்நுட்ப அணி செயலாளர் டி.ஆர்.பி.ராஜா அறிவிப்பு!



சென்னை, மே 21 - முத்தமிழறிஞர் கலைஞர் பிறந்தநாள் விழாவை சிறப்பாகக் கொண்டாடுவோம்!

கிணைய தலைமுறையை ஒருங்கிணைத்து களத்திலும் சமூக வலைதளத்திலும் கழகத் தலைவர் அவர்களின் கட்டளைப் படி தகவல் தொழில்நுட்ப அணி தீவிரமாக செயலாற்றும்!" என்று அணிச் செயலாளர் முனைவர் டி.ஆர்.பி.ராஜா தலைமையில் நடந்த ஆலோசனைக்கூட்டத்தில் தீர்மானம் நிறைவேற்றப்பட்டுள்ளது.

இதுகுறித்து டி.ஆர்.பி.ராஜா விடுத்துள்ள அறிக்கை வருமாறு:- தி.மு.க தகவல் தொழில்நுட்ப

அணியின் மாநில நிர்வாகிகள் ஆலோசனைக் கூட்டம் அணியின் செயலாளர் முனைவர் டி.ஆர்.பி.ராஜா தலைமையில் 19.05.2026 அன்று சென்னை அலுவலகத்தில் நடைபெற்றது.

இக்கூட்டத்தில் இணைச் செயலாளர் டாக்டர் மகேந்திரன், ஆலோச

கர்கள் கவிஞர் மனுஷ்யபுத்திரன், கோவி லெனின் ஆகியோருடன் மாநில துணைச் செயலாளர்கள் சி.எச்.சேகர், நவீன், சுரேஷ், தமிழ் மாறன், தமிழ்மறை, கேசவன், மதுரை பாலா, எம்.கே.சிவா, திருமதி பத்மபிரியா, தரணிதாள், விஜயா கதிரவன், அழகுராஜா, பி.எம். ஸ்ரீதர், பா.சுப்பிரமணியன் உள்ளிட்டோர் கலந்து கொண்டனர்.

இந்தக் கூட்டத்தில் 2026 சட்டமன்றத் தேர்தலை முன்னிட்டு தகவல் தொழில்நுட்ப அணியின் செயல்பாடுகளை அனைத்து சமூக வலைதளங்களிலும் மேலும் தீவிரப்படுத்துவது குறித்து விரிவாக ஆலோசிக்கப்பட்டது.

மேலும், ஆர்வமுள்ள இணைய தலைமுறையினரை அதிகளவில் ஓடுக்கிணைத்து, கழகத்தின் கொள்கைகள் மற்றும் அரசின் சாதனைகளை மக்களிடம் கொண்டு செல்க தகவல் தொழில்நுட்ப அணி தொடர்ந்து செயல்படும் என்றும் தீர்மானிக்கப்பட்டது.

அத்துடன், ஐஸ் 3 அன்று நடைபெறவுள்ள முத்தமிழறிஞர் கலைஞர் அவர்களின் பிறந்தநாளை தி.மு.க தகவல் தொழில்நுட்ப அணி சார்பில் களத்திலும் சமூக வலைதளங்களிலும் சிறப்பாகக் கொண்டாடுவது என்றும் கூட்டத்தில் ஒருமனதாக தீர்மானம் நிறைவேற்றப்பட்டது.

இவ்வாறு டி.ஆர்.பி.ராஜா தமது அறிக்கையில் கூறியுள்ளார்.

25 ஆம் ஆண்டு நினைவஞ்சலி



வீரபாண்டி ஆ.செழியன்

முன்னாள் தி.மு.க சேலம் மேற்கு மாவட்ட கழகச் செயலாளர்
முன்னாள் சேலம் மாவட்ட ஊராட்சிக்குழு தலைவர்
முன்னாள் சேலம் மாவட்ட மத்திய கூட்டுறவு வங்கி தலைவர்

● ஏழ்மும் உல்களிள் சீல்கா நெஞ்சுகளுடன் ●
மனைவி: **N.பிருந்தாசெழியன்**
முன்னாள் ஊராட்சி மன்ற தலைவர் - புலாவரி
Dr.N.சூர்யா M.S.ENT
Dr.A.K.தருண் M.S(Ortho.), M.B.A.,
மாநில துணைச் செயலாளர் - தகவல் தொழில்நுட்ப அணி தி.மு.க.
Er.N.சிந்து செழியன் B.Tech (IT)
பேத்திகள்: **KT.தேன்மொழி - KT.கோச்சுடர்**